

ABŞ-da ofisiyantlıq edən Şimali İrlandiyalı Ben Miller söhbət etdiyi müştərisinə iki ildir ailəsinə həsrət qaldığını söyləyəndə cəsur müştəri ailəsinə görə bilsin deyə gənc ofisiyanta qarşı böyük bir jest edib.

Belə ki, Şimali İrlandiyada yaşayan ailəsiylə hamilə sevgilisini tanış etməyən 22 yaşlı qarsona bir müştəri təyyarə bileti almaq üçün 750 dollar bəxşış verib. Moderator.az xarici mediaya istinadən xəbər verir ki, Texas əyalətinə bağlı Spring qəsəbəsində bir restoranda ofisiyantlıq edən İrlandiyalı Ben Miller xidmət göstərdiyi irlandiyalı müştəri ilə söhbət edərkən iki ildən bəri ailəsinə həsrət qaldığını, həmçinin hamilə sevgilisini tanış etmək üçün yol pulu yığdığını deyib.

Bundan sonra Cefri adlı müştəri 122.87 dollar tutan hesab qarşılığında ofisiant üçün 750 dollar bəxşış qoyub və ofisiant üçün "Ümid edirəm ki, bu miqdar səni istirahət üçün İrlandiyaya aparar" notu qoyub.

Həm Ben Miller, həm də sevgilisi Taryn Keyt bu böyük jesti Facebook hesablarından bölüşərək, doğulacaq oğulları Killeni ofisiyantın Şimali İrlandiyada yaşayan ailəsinə təqdim etməyin həyəcanını yaşadıqlarını bildiriblər.